




ဂေါတမဗုဒ္ဓမြတ်စွာဘုရား၏

မဟာဗုဒ္ဓဝင်္ဂ

အကျဉ်း



ဦးသန့် (လာဘ်မိုးစွေ)



နမောတဿ ဘဂဝတော အရဟတောသမ္မာသမ္ဗုဒ္ဓဿ

Namo tassa bhagavato arahato sammāsambuddhassa

လူသားမျိုးနွယ်စုထဲမှ ထွန်းပေါက်ဖြစ်ပေါ်လာသော ပုဂ္ဂိုလ်ထူးသည် ဗုဒ္ဓမြတ်စွာဘုရားပင် ဖြစ်သည် ။ ထိုဗုဒ္ဓမြတ်စွာဘုရားကို ဗုဒ္ဓဘာသာဝင်တိုင်း ယုံကြည်ကိုးကွယ် ဆည်းကပ်ခဲ့ကြသည် ။ ထို့ကြောင့် ဗုဒ္ဓမြတ်စွာဘုရား၏ အကြောင်းအရာ ဗုဒ္ဓပုဂ္ဂိုလ်ကို အကျဉ်းမျှစုစည်း၍ ဖော်ပြလိုက်ရပေ သည် ။ ဗုဒ္ဓမြတ်စွာဘုရားအကြောင်း ရေးသားထားသည့် ဇိနတ္ထပကာသနီကျမ်း၊ တထာဂတဥဒါနဒီ ပနီကျမ်း၊ သုဓမ္မဝတီပုံနှိပ်တိုက်ထုတ် ဗုဒ္ဓဝင်ဝတ္ထုတော်ကြီး၊ မာလာလင်္ကာရဝတ္ထုတော်ကြီး၊ သမန္တစက္ခုဒီပနီ၊ မှန်နန်းရာဇဝင်စသည့် ကျမ်းဂန်ပါဠိတော်တို့ ကို အခြေခံ၍ ရေးသားရခြင်း ဖြစ်ပါသည် ။ မြန်မာတို့ သည် ‘ဗုဒ္ဓဝင်’ဟု ခေါ်ကြသော ကျမ်း၏ မူလအမည်မှာ ‘ဗုဒ္ဓဝံသ’ဖြစ်သည် ။ ‘ဗုဒ္ဓဝံသ’ ကို မြန်မာမူပြုကာ ‘ဗုဒ္ဓဝင်’ဟု အစဉ်အဆက် ခေါ်ဝေါ်ကြခြင်း ဖြစ်သည် ။
